

ग्लूकोज के पैकेट भी मुहैया करवाएं : डीसी

जागरण संवाददाता, अंबाला : डीसी अंबाला विक्रम सिंह ने खेलो हरियाणा के तहत खिलाड़ियों के ठहरने सहित गेम्स वैन्यू का निरीक्षण किया। साथ ही जिला खेल अधिकारी (डीएसओ) एन सत्यन को निर्देश दिए कि वे खिलाड़ियों के लिए ग्लूकोज के पैकेट भी मुहैया करवाएं। प्रतियोगिताएं 27 से 29 अगस्त तक जारी रहेंगी। डीसी ने गांधी मेमोरियल नेशनल कालेज का दौरा कर वहां की व्यवस्थाएं जांची। कालेज में खो-खो की प्रतियोगिता का आयोजन होगा वहीं खेलों की ओपनिंग भी यहीं पर होगी।

डीसी ने नगर परिषद के डिप्टी म्युनिसिपल कमिश्नर (डीएमसी) अपूर्वा चौधरी को आयोजन स्थल के नजदीक सफाई व्यवस्था को दुरुस्त करने के साथ-साथ ग्राउंड स्थल पर उगी घास को काटने



डीसी अंबाला विक्रम सिंह खेलो हरियाणा के तहत खिलाड़ियों को ठहराने की व्यवस्थाओं को लेकर निरीक्षण के दौरान अधिकारियों को दिशा निर्देश देते हुए। • डीआइपीआरओ

डीसी ने विक्रम सिंह ने खिलाड़ियों के ठहरने सहित गेम्स वैन्यू का निरीक्षण किया, दिए आवश्यक निर्देश

के निर्देश दिए। डीएसओ एन सत्यन को निर्देश दिए कि खेल प्रतियोगिताओं की ओपनिंग के तहत जहां पर खिलाड़ियों को मार्चपास्ट या अन्य गतिविधियों के लिए लाइनअप करना है

वहां पर स्पेस का विशेष ध्यान रखें, भीड़ न हो। इसी तरह डीसी ने राजकीय स्नातकोत्तर महाविद्यालय अंबाला छावनी में भी व्यवस्थाएं जांची। यहां पर जूडो की प्रतियोगिताओं का आयोजन होगा। मौके पर एसडीएम सचिन गुप्ता, खेल विभाग से उप निदेशक कवितादेवी, जिला शिक्षा अधिकारी सुरेश कुमार, बीईओ रेणु अग्रवाल आदि मौजूद रहे।